

नाथजी के जयकारे गूंजे, मलकेश्वर मठ में कथा शुरू

जालोर, (कासं)।अधिक मास के पावन अवसर पर मलकेश्वर मठ में सात दिवसीय श्रीमद् भागवत कथा का भव्य शुभारंभ आज गुरुवार को बहमलीन पीर शांतिनाथ महाराज की तस्वीर के सामने दीप प्रज्वलित कर हुआ। सिरि मंदिर धाम एवं भैरुनाथ का अखाड़ा के तत्वावधान में आयोजित होने वाले इस धार्मिक अनुष्ठान के पहले दिन गुरुवार को सुबह एक ऐतिहासिक और भव्य कलश यात्रा निकाली गई, जिसने पूरे शहर को धर्मयत्न कर दिया।

कथा के शुभारंभ से पूर्व गुरुवार को सुबह 9 बजे भैरुनाथजी अखाड़ा में कथा व्यास भागवत भूषण आचार्य अवधेश मिश्र का ढोल-ढमाकों और पुष्प वर्षा के साथ भव्य नगर प्रवेश हुआ। प्रातः सुबह शुभ महुर्त में पीर गंगानाथ महाराज ने भैरुनाथ अखाड़ा स्थित महादेव मंदिर में विधि-उत्सव से विशेष पूजा अर्चना कर विश्व कल्याण की कामना की। इसके बाद पीर गंगानाथ महाराज ने आचार्य अवधेश मिश्र का माता एवं केसरिया साफा पहनाकर स्वागत किया। महादेव मंदिर में पूजन के बाद भैरुनाथजी अखाड़ा से मंगल कलश व जल यात्रा गाजे-बाजे के साथ रवाना हुई। कलश यात्रा में आगे छोड़े पर सवार अखाड़े के प्रतिनिधि पुष्प महाराज ने धर्म ध्वजा धाम रहीं थी। यात्रा में बड़ी संख्या में बालिकाएं सिर पर मंगल कलश धारण कर, पारंपरिक



जालोर के मलकेश्वर मठ में श्रीमद् भागवत कथा का आयोजन हो रहा है।

फोटो राष्ट्रदूत

पोशाक में मंगल गीत गाती हुई चल रही थी। जलयात्रा के मार्ग में जगह जगह पर शहरवासियों एवं भक्तों ने मंगल कलश यात्रा पर पुष्पवर्षा की।

श्रद्धालु बँड-बाजे और ढोल की थाप पर थिरकते हुए और नाथजी के गगनभेदी जयकारे लगाते हुए आगे ब?

रहे थोथे यात्रा शहर के हरिदेव जोशी चौहा, वन वे रोड, अस्पताल चौहा मुख्य मार्गों से होती हुई कथा स्थल, श्री मलकेश्वर मठ पहुंचकर संपन्न हुई। सुबह

आयोजित हुई इस भव्य कलश यात्रा एवं श्रीमद् भागवत कथा में क्षेत्र के पूज्य संतों और साधु-महात्माओं का भावपूर्ण सान्निध्य मिला। जिससे माहौल बेहद दिव्य हो गया। कार्यक्रम में मुख्य रूप से मलकेश्वर मठ के महंत श्री सेवाभारतीजी महाराज, धुणिया मठ के महंत सोमपुरी जी महाराज, श्रवणभारती महाराज, हनुमान मंदिर के महंत पवन पुरी महाराज, उदयपुर के रेवतीनाथ महाराज, सिरि मंदिर धाम के योगी

प्रेमनाथ महाराज, योगी आनंदनाथ महाराज, योगी ईश्वरनाथ महाराज, योगी शेरनाथ महाराज, योगी गोपालनाथ महाराज, योगी निर्भयनाथ महाराज, बाल भक्त राजू सहित सभी संतों का आगमन हुआ।

आयोजन समिति और संतों ने जालोर सहित आस-पास के सभी धर्मप्रेमी भाई-बहनों से अधिक से अधिक संख्या में कथा में पहुंचकर धर्म लाभ उठाने की अपील की है।

ओबारा म देवासी का स्वागत



जालोर शहर में गंगा विहार कॉलोनी में लोगों ने भाजपा ओबीसी मोर्चा के प्रदेश उपाध्यक्ष ओबारा म देवासी का स्वागत किया।

फोटो-राष्ट्रदूत

जालोर, (कासं)। भाजपा ओबीसी मोर्चा के प्रदेश उपाध्यक्ष ओबारा म देवासी का का गंगा विहार कॉलोनी वासियों ने स्वागत अभिनंदन किया

इस मौके पर चंद्रराम कुम्भावत, कालूराम कुम्भावत, कानाराम सुथार, रामेश्वर चौधरी, अशोक लोहार,

प्रहलाद सिंह, पुखराज चौधरी, श्रवण सिंह, हरीश चौधरी समस्त कॉलोनी वासियों ने ढोल माला साफा से स्वागत किया गया।

वही पहाड़पुर में देवासी समाज द्वारा भाजपा ओबीसी मोर्चा प्रदेश उपाध्यक्ष ओबा राम देवासी का स्वागत

किया गया जिसमें हुकमराम देवासी नाथ सिंह तिखी चौधराम देवासी मिश्रमल देवासी जलाराम देवासी लाखाराम देवासी भवूता राम देवासी मालाराम देवासी जोराराम देवासी एवं समस्त ग्रामवासी द्वारा स्वागत अभिनंदन किया गया।

रामनिवास साहू को अध्यक्ष बनाया

जालोर, (कासं)। अखिल राजस्थान राज्य कर्मचारी संयुक्त महासंघ के प्रदेश अध्यक्ष महावीर शर्मा द्वारा अखिल राजस्थान राज्य कर्मचारी संयुक्त महासंघ जिला शाखा जालोर के अध्यक्ष पद पर रामनिवास साहू को मनोनीत किया है।

महासंघ के निवर्तमान जिला अध्यक्ष किशनलाल सारण द्वारा जालोर जिले के महासंघ के जिलाध्यक्ष पद से त्यागपत्र एवं दायित्व से मुक्त होने के कारण महासंघ के प्रदेश नेतृत्व द्वारा रामनिवास साहू को महासंघ का जालोर जिले का जिलाध्यक्ष मनोनीत किया गया है। नये जिलाध्यक्ष से अपेक्षा की गई है कि जालोर जिले में महासंघ की गतिविधियों एवं कार्यक्रमों का प्रभावी संचालन करने को लेकर जिले के कर्मचारियों के हित एवं अधिकारों की पूर्ण सुरक्षा सुनिश्चित का कार्य करेंगे। प्रदेशाध्यक्ष द्वारा निवर्तमान जिला अध्यक्ष से आग्रह किया कि महासंघ की गतिविधियों एवं सफल संचालन के लिए पूर्ण सहयोग करें।

आई.जी. सत्येंद्र ने सीमा क्षेत्र का दौरा किया

बाड़मेर, (निसं)। जोधपुर रेंज पुलिस महानिरीक्षक सत्येंद्रसिंह ने गुरुवार को बाड़मेर जिले का दौरा किया।

इस दौरान उन्होंने अन्तराष्ट्रीय सीमा क्षेत्र का दौरा किया। अन्तराष्ट्रीय सीमा क्षेत्र के दौरे के दौरान बोर्डर आउट पोस्ट कम्पनी हेडक्वार्टर केलनोर व एसकेटी (सरूपे का तला) पुलिस थाना बीजरगड व फॉरवर्ड बीओपी पुलिस थाना गडरारोड में वीएसएफ व पुलिस अधिकारियों के साथ बैठक ली तथा आवश्यक निर्देश दिये। इसके साथ ही उन्होंने मीठडाड, बीजरगड व पुलिस थाना घनाड पर जनसुवार्नाई की और आमजन की

समस्याओं को सुनते हुए निस्तारण हेतु निर्देश दिये व आमजन के साथ जनसंवाद किया। पुलिस अधीक्षक चूनाराम जाट ने बताया कि पुलिस महानिरीक्षक सत्येंद्र सिंह ने गुरुवार प्रातः बोर्डर आउट पोस्ट कम्पनी हेडक्वार्टर केलनोर व एसकेटी (सरूपे का तला) पुलिस थाना बीजरगड व फॉरवर्ड बीओपी पुलिस थाना गडरारोड का दौरा कर सुधीरकुमार, कमाण्डेंट 28वीं बटालियन बीएसएफ व जी ब्रान्च के अधिकारियों व पुलिस अधिकारियों के साथ बैठक ली तथा सीमा क्षेत्र में अवैध गतिविधियों व अवैध मादक पदार्थों तस्करी की रोकथाम, संयुक्त

नाकाबन्दी के सम्बन्ध में आवश्यक चर्चा की जाकर रोकथाम के लिए आपसी सामंजस्य बनाकर कार्यवाही करने के निर्देश दिये गये। इस बैठक के दौरान बाड़मेर पुलिस अधीक्षक चूनाराम जाट, नितेश आर्य अतिरिक्त पुलिस अधीक्षक बाड़मेर, जेठाराम वृताधिकारी वृत्त चौहटन, मारनाराम, वृताधिकारी रामसर सहित थानाधिकारी पुलिस थाना बीजरगड, घनाड, चौहटन, गडरारोड उपस्थित रहे। बोर्डर भ्रमण के दौरान पुलिस महानिरीक्षक सत्येंद्र सिंह द्वारा ग्राम मिठडाड में राजकीय उच्च माध्यमिक विद्यालय मिठडाड में स्थानीय लोगों से जनसंवाद कर जन

समस्याओं को सुना तथा निस्तारण हेतु जिला पुलिस अधीक्षक, अतिरिक्त पुलिस अधीक्षक व पुलिस उप अधीक्षक चौहटन को निर्देशित किया गया। वही पुलिस थाना घनाड पहुंच आमजन के साथ जनसुवार्नाई की। आमजन से जनसंवाद करते हुए वर्तमान में युवा वर्ग में बढ़ती नशे की लत के सम्बन्ध में जनता को पुलिस के कार्यों में सहयोग की अपील की। आमजन द्वारा वृत्त क्षेत्र के कर्बों में यातायात व्यवस्था के प्रबन्धन, संसाधन उपलब्ध करवाने व सीमावर्ती पुलिस थानों में नफरी बढ़ाने की बात बताई। सिंह द्वारा जनसमस्याओं को सुना।

जालोर नगर परिक्रमा की तैयारी जोरों पर

जालोर, (कासं)। हिन्दू सेवा समिति जालोर की ओर से आयोजित होने 14वीं भव्य मन्दिर दर्शन व नगर परिक्रमा की तैयारियां अन्तिम चरण में चल रही है।

हिन्दू सेवा समिति के अम्बालाल व्यास ने बताया कि 14वीं नगर परिक्रमा को लेकर सभी कमेटीयों अपने-अपने कामों पर लगी हुई है तथा प्रशासन से मिलकर शहर में जगह-जगह साफ सफाई व पेचवर्क का काम किया जा रहा है। परिक्रमा को लेकर समिति द्वारा विभिन्न संस्थाओं, समाजों तथा प्रशासनिक अधिकारियों को आमंत्रण पत्रिका देकर आमंत्रित किया जा रहा है तथा माइक लगी टैक्सियों से शहर व आसपास के गांवों में प्रचार प्रसार किया जाकर पोस्टर, बैनर लगाते हुये सभी को पम्पलेट के माध्यम से आमंत्रित किया जा रहा है।

नगर परिक्रमा को लेकर हनुमानशाला स्कूल में दोपहर में भोजन प्रसादी के साथ भक्ति कार्यक्रम आयोजित होगा जिसके लिये टेंट लग रहे है जिसका समिति सदस्यों द्वारा अवलोकन किया जाकर आवश्यक दिशा निर्देश दिये गए।

भव्य मन्दिर दर्शन व नगर परिक्रमा शुरूवार को सुबह 6.30 बजे सूरजपोल स्थित गणपति मन्दिर से आरती के साथ प्रारम्भ होगा बच रास्ते के मन्दिर दर्शन के साथ रोडवेज डिपो स्थित माताजी मन्दिर, जागनाथ महादेव मन्दिर, कालिका मन्दिर, देवनारायण मन्दिर,



जालोर में हिन्दू सेवा समिति ने नगर परिक्रमा को लेकर संस्थाओं, समाजों तथा प्रशासनिक अधिकारियों को आमंत्रण पत्रिका देकर आमंत्रित किया।

फोटो राष्ट्रदूत

आशापूर्णा कॉलोनी में माताजी मन्दिर, देवनारायण मार्ग स्थित रामदेवजी मन्दिर होकर राजेन्द्र नगर में प्रवेश करेगी जहां विभिन्न मन्दिरों के दर्शन के साथ संजय नगर के धुवनेश्वरी माता मन्दिर, मलकेश्वर मठ स्थित महादेव मन्दिर से अस्पताल चौराहा से होते हुये मुख्य मार्ग से तिलक द्वार स्थित रामदेवजी मन्दिर, जलंधरनाथ अखाड़ा के महादेव मन्दिर, ठाकुरजी मन्दिर से पुनः वापस देवासी छात्रावास के देवेश्वर महादेव मन्दिर के दर्शन के साथ पुरानी भील बस्ती के हटौला हनुमानजी मन्दिर, काशी विश्वनाथ, बैद्यनाथ महादेव मन्दिर, पूरा मोहल्ला के ठाकुरजी मन्दिर, गणेश चौक स्थित गणपति मन्दिर, जागृत बालाजी, धान मंडी स्थित

शनिश्वरजी मन्दिर, गणपति मन्दिर, घनश्यामजी मन्दिर, महिला पुलिस थाना स्थित कोटेश्वर महादेव, घांचियो पिलानी स्थित कृष्ण मन्दिर, प्रजापत मोहल्ला स्थित कृष्ण मन्दिर, अर्बुदा माता मंदिर के दर्शन करते हुये भक्त प्रहलाद चौक स्थित हनुमानजी मन्दिर से तोपखाना स्थित गुणेश्वर महादेव मन्दिर, श्रीराम मंदिर, चारभुजा मंदिर, हिंगलाज माता मन्दिर से वागेश्वरजी, शिववाजी, धुणिया मठ, नागनेश्वरी माता, देवल्याय महादेव, गोडीजी स्थित जैन मन्दिर, बैद्यनाथ महादेव मन्दिर, नए बस स्टैंड के सिद्धि विनायक मंदिर, हल्लेश्वर मठ स्थित महादेव मन्दिर, सुन्देलाव तालाब स्थित बालाजी मन्दिर, माजिसा मन्दिर, कबीर आश्रम से होकर

हनुमानशाला स्कूल पहुंचेगी जहाँ भोजन प्रसादी के साथ प्रवचन व भक्ति कार्यक्रम का आयोजन होगा।

तत्पश्चात शाम 4 बजे पुनः शुरू होकर मुख्य मार्ग से आखरिया हनुमानजी, राजेन्द्र नगर के बाला हनुमानजी, पीएचडी स्थित महादेव मन्दिर, चामुण्डा माता मंदिर, मामाजी मंदिर, नागौर कॉलोनी स्थित महादेव मन्दिर, मण्डलनाथ महादेव, लंकेश्वर, हनुमानजी, पुलिस लाईन स्थित माताजी मन्दिर, नंदीश्वर दीप तीर्थ से नगर रक्षक हनुमानजी मन्दिर के दर्शन के साथ सूरजपोल स्थित सत्यनारायण मंदिर पहुंचेगी। जहां महाआरती के साथ प्रसादी वितरण कर परिक्रमा का विसर्जन होगा।

गुड़ामालानी में गंदे पानी का नाला बना परेशानी

गुड़ामालानी, (निसं)। रोडवेज बस स्टैंड से सांचौर जाने वाले मुख्य सड़क मार्ग के बीच में बने गंदे पानी की निकासी नाला आवागमन करने वाले वाहन चालकों एवं ग्रामीणों के लिए बना जा का जंजाल बना हुआ है।


राणा प्रताप रोडवेज बस स्टैंड से सांचौर जाने वाले मुख्य सड़क मार्ग के बीच में बरसाती पानी एवं आस पास रहवासी के घरों का गंदा पानी सड़क मार्ग के बीच में बने नाले से होकर गुजरता है। ऐसे में सड़क ठेकेदार कि लापरवाही कहे या नगरपालिका अधिकारियों की। नाला दोनों साइड से खुला पडा है तथा सही ढंग से नाले का मरम्मत कार्य नहीं होने के कारण आवागमन करने वाले वाहन चालकों एवं राहगीरों को परेशानियों का सामना करना पड रहा है। गुरुवार तडके एक वाहन चालक सामने आ रहे वाहन से साईड लेने के दौरान आगे का एक टायर नाले में आ गया। गनीमत यह रही कि बीच में एक बड़ा पत्थर अटक गया, नहीं तो वाहन के साथ वाहन चालक को भी नुकसान उठाना पडता। गाडी को देख आन पास दुकानदारों ने आकर मदद कर वाहन को नाले से बाहर निकाला। नगरपालिका ईओ सुरेश कुमार जीनगर ने बताया कि सीसी रोड कार्य चल रहा है इसके साथ इस नाले का भी कार्य साथ में करवाया जायेगा।

अधिवक्ता परिषद् ने श्याम पालीवाल का अभिनंदन किया

जालोर, (कासं)। भारत सरकार के विधि एवं न्याय मंत्रालय द्वारा अधिवक्ता परिषद् के जोधपुर प्रांत महामंत्री एवं अधिवक्ता श्याम पालीवाल को राजस्थान उच्च न्यायालय मुख्य पीठ जोधपुर में केंद्र सरकार के मामलों की पैरवी के लिए डिप्टी सॉलिसिटर जनरल नियुक्त किए जाने पर अधिवक्ता परिषद् जिला इकाई जालोर की ओर से गुरुवार को उनका अभिनंदन किया गया।

इस अवसर पर वरिष्ठ पैल कार्डिसल देवकीनंदन व्यास, जालौर इकाई के पदाधिकारी एवं भारत सरकार के स्टैंडिंग कार्डिसल अश्विन राजपुरोहित तथा एडवोकेट प्रवीण घांची ने जोधपुर स्थित डिप्टी सॉलिसिटर जनरल कार्यालय पहुंचकर श्याम पालीवाल का साफा एवं माल्यांगण कर स्वागत किया तथा उनके उज्ज्वल भविष्य एवं सफल कार्यकाल की शुभकामनाएं दीं।

वक्ताओं ने कहा कि श्याम पालीवाल की नियुक्ति न केवल अधिवक्ता परिषद् बल्कि पूरे विधिक जगत के लिए गौरव का विषय है। उनके लंबे विधिक अनुभव, संगठनात्मक दक्षता और न्यायिक क्षेत्र में उत्कृष्ट योगदान को देखते हुए यह महत्वपूर्ण



राजस्थान उच्च न्यायालय मुख्य पीठ जोधपुर में केंद्र सरकार के मामलों की पैरवी के लिए डिप्टी सॉलिसिटर जनरल नियुक्त पर श्याम पालीवाला का अधिवक्ता परिषद् जालोर ने स्वागत किया। फोटो राष्ट्रदूत

दायित्व सौंपा गया है। अभिनंदन समारोह के दौरान अधिवक्ता जोगेंद्रसिंह भाटेलाल भी उपस्थित रहे। सभी ने पालीवाल को नई

जिम्मेदारी के लिए बधाई देते हुए विश्वास व्यक्त किया कि वे केंद्र सरकार के मामलों की प्रभावी पैरवी कर प्रदेश का नाम गौरवान्वित करेंगे।

ओरणों-उपवनों के संरक्षण पर फलोदी में कार्यशाला

फलोदी, (निसं)। कृषि एवं पारिस्थितिकी विकास संस्थान (कृपाविस), अलवर द्वारा, फलोदी में 4 से 5 जून, 2026 को फलोदी जिले के ओरणों के संरक्षण पर दो दिवसीय हितधारक परामर्श कार्यशाला गुरुवार से शुरू हुई। जिसमें लगभग 45 संघागी भाग ले रहे हैं। इस दो दिवसीय तकनीकी कार्यक्रम का मुख्य उद्देश्य ओरणों के महत्व, संरक्षण और इनसे जुड़ी कानूनी व सामुदायिक रूपरेखा पर विस्तृत चर्चा करना है।

कार्यक्रम के प्रथम सत्र में कृपाविस के संस्थापक अमन सिंह ने ओरण - देवबणियों के संरक्षण पर हितधारक परामर्श की आवश्यकता और महत्व पर प्रकाश डाला। उनके द्वारा ओरणों के संरक्षण हेतु जनहित में दायर याचिका (आई संख्या 41723/2022) पर सर्वोच्च न्यायालय ने 18 दिसंबर 2024 को ओरणों के हित में अपना निर्णय सुनाया था। न्यायालय ने ओरण जैसे पवित्र उपवनो (सेक्रेड रूफ्स) के संरक्षण को स्थल - विशिष्ट जैव विविधता संरक्षण के लिए अत्यंत महत्वपूर्ण बताया, ओरण भूजल भंडारों को पुनर्निर्धारित करते हैं और पारिस्थितिक संतुलन के लिए महत्वपूर्ण आनुवंशिक भंडार के रूप में कार्य करते हैं। इस निर्णय में पर्यावरण, वन एवं जलवायु परिवर्तन मंत्रालय को भारत में पवित्र उपवनो के संरक्षण के लिए एक राष्ट्रीय नीति विकसित करने का निर्देश भी दिया गया। अमन सिंह ने यह भी कहा प्रदेश

■ दो दिवसीय हितधारक परामर्श कार्यशाला में ओरणों के महत्व, संरक्षण और कानूनी व सामुदायिक रूपरेखा पर चर्चा शुरू हुई

भर में जिला स्तर पर ओरण समितियां बन रही हैं, इसलिए समुदाय से अपने गांव के ओरणों का इस समिति के माध्यम से चिन्हीकरण व मैपिंग करवाने की अपील की गई।

कार्यशाला में कृपाविस द्वारा फलोदी जिले में ओरणों पर किए गए अध्ययन, सर्वेक्षण, मैपिंग व दस्तावेजीकरण का कार्य जो पिछले दो वर्षों से चल रहा है। जिसमें 150 ओरणों में हुए अध्ययन किया गया। कृपाविस अध्ययन टीम के मनीष कश्यप व सुरेश चन्द ने फलोदी जिले में ओरणों पर अपने अध्ययन से प्राप्त गहन समझ एवं निष्कर्ष साझा किए।

इस अध्ययन में ओरणों का क्षेत्रफल, जल संचयनाएँ, पाए जाने वाले वनस्पतियों और जीव-जंतुओं आदि का दस्तावेजीकरण तथा जैव विविधता संरक्षण, पारिस्थितिकी तंत्र सेवाओं और स्थानीय आजीविका के संदर्भ में उनके ओरण-देवबणों और सीलीसेड डीड में कृपाविस द्वारा किए गए जल संरक्षण के प्रयासों पर आधारित विशेष डॉक्यूमेंट्री फिल्में प्रदर्शित की गईं।

खुशी ने दौसा में जीता स्वर्ण

जालोर, (कासं)। दौसा में 1 से 3 जून तक आयोजित सातवीं राजस्थान बॉटिंग हनुमानजी, अंडर-17 ट्रांसफॉर्मर चैंपियनशिप में जालोर की प्रतिभावन बांक्सर खुशी शर्मा ने स्वर्ण पदक तथा दृष्टि ने कांस्य पदक जीतकर जिले का नाम रोशन किया। मुकेशबाजी प्रशिक्षक पुष्पेंद्र परमार ने बताया कि अंडर-17 बालिका वर्ग के 66 से 70 किलोग्राम भार वर्ग में खुशी शर्मा ने फाइनल में झुंडूनू की महिमा को पराजित कर स्वर्ण पदक पर कब्जा जमाया।

पोकरण में कांग्रेस का प्रदर्शन

पोकरण, (निसं)। बढती महंगाई, पेट्रोल-डीजल तथा रसोई गैस की कीमतों में लगातार हो रही वृद्धि के विरोध में कांग्रेस पार्टी द्वारा गुरुवार को पोकरण में विरोध प्रदर्शन किया गया। जिला कांग्रेस अध्यक्ष अमरदीन फकीर के नेतृत्व में सांकडा एवं पोकरण ब्लॉक के कांग्रेस अध्यक्ष, पदाधिकारी, जनप्रतिनिधि और कार्यकर्ता बड़ी संख्या में शामिल हुए।

कार्यक्रम की शुरुआत पोकरण शहर स्थित फतेह मंजिल में आयोजित

आमसभा से हुई। इसके बाद कांग्रेस कार्यकर्ताओं ने रैली के रूप में उपखंड कार्यालय तक रैली निकालकर विरोध प्रदर्शन किया। रैली के दौरान कार्यकर्ताओं ने केंद्र सरकार की नीतियों के खिलाफ नारेबाजी करते हुए महंगाई पर नियंत्रण की मांग उठाई। रैली उपखंड कार्यालय पहुंची, जहां प्रधानमंत्री के नाम ज्ञापन उपखंड अधिकारी हीर सिंह चारण को सौंपा गया।

जिला डीजल गैस की बढती दामों देश में बढती महंगाई पर अंकुश लगाते तथा आमजन को राहत प्रदान करने की मांग की गई। पूर्व जिला प्रमुख अब्दुल्ला फकीर, कांग्रेस पार्टी के प्रभारी अंकुश चौधरी, नेता प्रतिपक्ष नारायण रंगा, सांकडा ब्लॉक अध्यक्ष राजुराम, गोपाल रंगा, हेमंत पालीवाल, चेतनाराम, गोपाल जोशी सहित कांग्रेस के विभिन्न प्रकोष्ठों के पदाधिकारी एवं सैकडों कार्यकर्ता उपस्थित रहे। कांग्रेस पार्टी के जिला अध्यक्ष अमरदीन फकीर ने कहा कांग्रेस पार्टी आमजन के हितों की रक्षा के लिए संघर्ष जारी रखेगी।

बाड़मेर में आंधी-तूफान से बिगड़ी विद्युत आपूर्ति बहाली के कार्य जारी

बाड़मेर, (निसं)। बाड़मेर जिले में तीन दिन पूर्व आंधी-तूफान से क्षतिग्रस्त हुए विद्युत तंत्र को वजह से प्रभावित विद्युतापूर्ति की बहाली के लिए डिस्कॉम की ओर से युद्ध स्तर पर अभियान चलाया जा रहा है।

पिछले तीन दिन से 40 टीमों सहित सैकडों निगम कर्मिक दिन-रात विद्युत आपूर्ति बहाली में जुटे हुए हैं। अधीक्षण अभियंता अशोक कुमार मीना ने बताया कि एक व दो जून को जिले में आए आंधी-तूफान के कारण 4621 पोल, 112 ट्रांसफॉर्मर क्षतिग्रस्त हो गए थे। वहीं 33 केबी लाइनों के पोल टूटने से बड़ी संख्या में 33/11 केबी जीएसएस बंद हो गए थे, इसके कारण करीब 205 गांवों एवं सैकडों ढाणियों की बिजली बंद हो गई थी। इन लाइनों की मरम्मत, टूटे हुए पोल बदलने तथा फल्ट दूर करने का कार्य 2 जून से ही शुरू कर दिया गया था। इसके लए विभिन्न उपखंडों में सीएलआरसी सिंवादाकारों की करीब

■ एक व दो जून को जिले में आए आंधी-तूफान के कारण 4621 पोल, 112 ट्रांसफॉर्मर क्षतिग्रस्त हो गए थे

■ 40 श्रमिकों की टीमों के साथ-साथ निगम कर्मचारी फॉल्ट विद्युत सप्लाई को दुरुस्त कर रहे हैं

■ निगम प्रबंधन के साथ-साथ जिला प्रशासन के अधिकारी भी कर रहे हैं नियमित मॉनिटरिंग

41 टीमों क्षतिदास्त पोल को बदलने का कार्य कर रही हैं। वहीं तार टूटने के कारण बंद हुई विद्युत आपूर्ति को सुचारु करने के लिए निगम कर्मचारी दिन-रात काम कर रहे हैं। गुरुवार शाम 4 बजे अब तक 205 गांवों में से 175 गांवों की विद्युत आपूर्ति बहाल कर दी गई है। वहीं क्षतिग्रस्त 4621 पोल में से करीब 510 पोल बदल कर विद्युत आपूर्ति बहाल की गई है। अधीक्षण अभियंता ने बताया कि इस विद्युत सप्लाई बहाली के कार्य की प्रबंध निदेशक, मुख्य अभियंता

मॉनिटरिंग कर रहे हैं। जिला कलेक्टर एवं उपखंड अधिकारी की ओर से प्रशासनिक स्तर पर भी स्थिति पर लगातार नजर रखी जा रही है। जिला प्रशासन एवं डिस्कॉम प्रबंधन के वरिष्ठ अधिकारी नियमित रूप से मॉनिटरिंग कर रहे हैं तथा प्रभावित क्षेत्रों में राहत एवं पुनर्स्थापन कार्यों की समीक्षा कर रहे हैं। अधिकारियों ने संबंधित कर्मिकों को निर्देश दिए हैं कि आमजन को न्यूनतम असुविधा हो और विद्युत आपूर्ति जल्द से जल्द सामान्य की जाए

अधीक्षण अभियंता ने बताया कि बाड़मेर जिले में आंधी-तूफान से बहुदायत संख्या में विद्युत पोल क्षतिग्रस्त होने एवं अचानक इतनी बड़ी संख्या में विद्युत पोलों की सप्लाई में देरी के मद्देनजर प्रबंध निदेशक जोधपुर डॉ. वी.एल. डेलू ने त्वरित कदम उठाते हुए बाड़मेर जिले में आरडीएसएस योजना के तहत चल रहे इलेक्ट्रिकल पोल को आपात स्थिति में कार्यवाही लॉन बेस पर करने के निर्देश दिए हैं, ताकि जल्दी से जल्दी आमजन की विद्युत आपूर्ति को सुचारु किया जा सके।